

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ కరుణాకరాచార్యస్వామినా విరచితం

॥ శ్రీవంజులవల్లీవాసుదేవసుప్రభాతం ॥

(శ్రీవంజులవల్లీవాసుదేవప్రపత్తిః
శ్రీవంజులవల్లీవాసుదేవమంగలం చ)

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

విషయసూచీ

1	శ్రీవంజులవల్లివాసుదేవసుప్రభాతం	2
2	శ్రీవంజులవల్లివాసుదేవప్రపత్తిః	7
3	శ్రీవంజులవల్లివాసుదేవమంగల్ం	9

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీవంజులవల్లివాసుదేవసుప్రభాతం ॥

శ్రీవత్సవంశకలశోదధికౌస్తుభస్య
శ్రీవాసరాఘవగురోస్తనయం తతశ్చ |
విద్యా అవాప్య విబుధోత్తమతాం దధానం
కుర్వే సదా హృది గురుం కరుణాకరాఖ్యం ॥

కౌసల్యాసుప్రజా ! రామ ! పూర్వా సంధ్యా ప్రవర్తతే |
ఉత్తిష్ఠ నరశార్దూల ! కర్తవ్యం దైవమాహ్నికం ॥ 1 ॥

ఉత్తిష్ఠోత్తిష్ఠ గోవింద ! శిలాగరుడవాహన ! |
ఉత్తిష్ఠ వంజులాకాంత ! త్రైలోక్యం మంగలం కురు ॥ 2 ॥

మేధావితాపసగృహే కలితావతారే !
మేధావితామపి జడేషు నతేషు దాత్తి ! |
మేధావ్యపీహ దయితస్తవ దర్శనేచ్ఛుః
శ్రీవంజులాంబ ! కమలే ! తవ సుప్రభాతం ॥ 3 ॥

హేమేతి నామ దధతీ తవ మాతృతాంచ
సవ్యే తు పార్శ్వ ఇహ సా మణిమౌక్తికాఖ్యా |
యుష్మత్ప్లవోత్సవరతా వదతి స్వవీచ్యా
శ్రీవంజులాంబ ! కమలే ! తవ సుప్రభాతం ॥ 4 ॥

హేమేతి నామ దధతీ తవ యా వయస్యా
సా చైత్య తిష్ఠతి పురస్తవ దర్శనేచ్ఛుః |

తస్యాః ప్రసాదపరమే ! జగతాం తద్దైవ
 శ్రీవంజలాంబ ! కమలే ! తవ సుప్రభాతం || 5 ||

శ్రీశైలతుల్యసుషమో భగవాన్ స తార్క్ష్యః
 శేషేణ క్షప్తకటకో గులికేన చాపి |
 పాణీ ప్రసార్య శుభవేదగిరాఽత్ర వక్తి
 శ్రీవంజలాంబ ! కమలే ! తవ సుప్రభాతం || 6 ||

వైఖానసాన్వయవిభూషణతాం వహంతః
 వేదాగమాదినిధయో నిజపాణిపద్మే |
 పూజాం విధాతుమథ వాముపదాశ్చ సజ్జాః
 శ్రీవంజలాంబ ! కమలే ! తవ సుప్రభాతం || 7 ||

రామానుజాంఘ్రిశరణాశ్శుభమంజువాచః
 వేదాంతదేశికసృతావివ యాదవేందోః |
 గాథాః ప్రబోధవిషయా దధతీహ భక్త్యా
 శ్రీవంజలాంబ ! కమలే ! తవ సుప్రభాతం || 8 ||

బ్రహ్మ వివాహసమయే తవ యః పురోధాః
 పార్శ్వం త్వదీయమజహన్నను దక్షిణం సః |
 శుద్ధిం పఠత్యపి దినస్య సభక్తిభూమా
 శ్రీవంజలాంబ ! కమలే ! తవ సుప్రభాతం || 9 ||

సంకర్షణాఖ్యవపుషా భగవాన్ స ఏవ
 పార్శ్వం స్వయం చ తవ దక్షిణమేత్య తిష్ఠన్ |
 త్వద్వృష్టిపాతమభివాంఛతి రౌహిణీయః
 శ్రీవంజలాంబ ! కమలే ! తవ సుప్రభాతం || 10 ||

ప్రద్యుమ్నసంజ్ఞవపుషా తవ దక్షిణాన్యం
 పార్శ్వం సమేత్య పరితిష్ఠతి దేవి సోఽపి |
 ఆద్యం కటాక్షమభివాంఛతి తే ప్రబోధే
 శ్రీవంజులాంబ ! కమలే ! తవ సుప్రభాతం || 11 ||

నామ్నాఽనిరుద్ధ ఇతి యః కరుణాఽనిరుద్ధా
 యస్యాస్తి దేవి విదితా స చ వామపార్శ్వే |
 పిప్రీషతి త్వదవలోకనపాతమేషః
 శ్రీవంజులాంబ ! కమలే ! తవ సుప్రభాతం || 12 ||

దేవః పరస్య పురుషోత్తమనామధేయః
 పార్శ్వే విభాతి తవ వంజులవల్లి ! దేవీ ! |
 యే సన్వతే పురు ననూత్తమ ఏష తేషాం
 దృష్ట్వా తదిచ్ఛురిహ తద్భజ సుప్రభాతం || 13 ||

రక్తాక్షచోలనృపతేర్మణిమందిరస్య
 నిర్మాతురత్ర తవ తాః కథితాస్సుకీర్తిః |
 త్వాం శ్రావయన్నుపగతః కలిహా సదారః
 శ్రీవంజులాంబ ! కమలే ! తవ సుప్రభాతం || 14 ||

త్వద్వైభవం శ్రుతిగణైః పరితం శరారిః
 భాషాశ్రుతేర్జగతి యః ప్రథితం చకార |
 సోఽప్యక్ష్టిపాతమనఘం ప్రథమం తవేప్పుః
 శ్రీవంజులాంబ ! కమలే ! తవ సుప్రభాతం || 15 ||

శ్రీమాన్ చతుష్కవిశిఖామణిరేత్య దేవి !
 న్యస్యాంజలౌ తవ నుతౌ రతసత్కృతీ స్వే |
 దివ్యాం త్వదీయసుషమాం పఠతీహ భక్త్యా
 శ్రీవంజులాంబ ! కమలే ! తవ సుప్రభాతం || 16 ||

త్వాం వల్లికేతి కలహంసమృగీతి కేకీ
 చంపేతి వంశయుగమప్యథ కుంభయుగ్మం |
 సద్విద్రుమం ఝషయుగం చ నిరూప్య నౌతి
 శ్రీవంజులాంబ ! కమలే ! తవ సుప్రభాతం || 17 ||

శ్రీభట్టనాథకులశేఖరభక్తిసార
 భక్తాంఘ్రిరేణుమునివాహనపూర్వకాస్తే |
 ప్రాప్తాః కవిశ్చ మధురోఽపి కవిత్రయం తత్
 శ్రీవంజులాంబ ! కమలే ! తవ సుప్రభాతం || 18 ||

రామానుజస్తవ కవాటవిమోక్షణస్య
 త్వత్కందుకేతవలయధ్వనిసంయుతస్య |
 త్వత్సూక్తివర్ణితపదస్య దిదృక్షురాస్తే
 శ్రీవంజులాంబ ! కమలే ! తవ సుప్రభాతం || 19 ||

శ్రీమాన్ శతారివచసాం వివృతౌ రతోఽయం
 శ్రీరమ్యపూర్వకసుతాపతిసంయమీందుః |
 పార్వస్థదేశికయుతోఽత్ర నునూషతి త్వాం
 శ్రీవంజులాంబ ! కమలే ! తవ సుప్రభాతం || 20 ||

శ్రీశ్రీనివాస పరిపూర్ణ సుగంధగోత్ర
 శ్రీవాసుదేవ కమితశ్శుభ వంజులాయాః |
 త్వత్సుప్రభాతకవితాశ్రవణే రతోఽపి
 కాలం నిశామ్య భగవన్ భజ సుప్రభాతం || 21 ||

శ్రీశైలసారగుడాంచితదివ్యదేశ -
 శ్రీవాసుదేవదయితాపరసుప్రభాతం |
 ఇత్థం ప్రగే సులలితం పఠతాం నరాణాం
 నిత్యం సభక్తి సుదినం వితనోతి సూషాం || 22 ||

శ్రీశ్రీనివాస పరిపూర్ణ సుగంధగోత్ర

శ్రీవాసుదేవ కమితశ్శుభ వంజులాయాః |

త్వత్సుప్రభాతకవితాశ్రవణే రతోఽపి

కాలం నిశామ్య భగవన్ భజ సుప్రభాతం || 23 ||

|| ఇతి శ్రీవంజులవల్లీవాసుదేవసుప్రభాతం సమాప్తం ||

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీవంజులవల్లివాసుదేవప్రపత్తిః ॥

సుశిలామయవిగ్రహపక్షినుతే
కమలాలయగే కరుణాజలధే ।
కలవంజులవల్లి ! తవాంఘ్రియుగం
శరణం ప్రవృణే పరిపాలయ మాం ॥ 1 ॥

ఉపలాకృతికే వినతాతనయే
నిజవాహనతాం దదతా సహ తాం ।
చతురాననవాహరతాసురధే
భ్రమణం దధతీం ప్రవృణే శరణం ॥ 2 ॥

ఇవ వాయుసుతో వినతాతనుజః
తవ దాస్యమిహాతనుతే స్మ పరం ।
పతియోగకృతే త్వితీ తం వరదం
త్వమధాః కరుణాం కురు మే చ తథా ॥ 3 ॥

మణిమౌక్తికతీరవిహారరతే !
శుభవంజులవల్లి ! కృపావసతే ! !
పదయోః పతితం తనయం తవ హే !
పరిపాలయ మామగతిం కమలే ! ॥ 4 ॥

కమలే ! కమలాలయవాసరతే !
గరుడే మహతీం ఉపలే కరుణాం ।

దధతీమనిశం కలయే హృదయే
మమ రక్షణమాతనుతాత్ భవతీ || 5 ||

పరిపూర్ణతయా ప్రథితో భగవాన్
తవ పాణితలం పరిగృహ్య రమే |
అవనే శరణం వరితుస్త్వరసే
యది తే వచనం స కథం జహితాత్ || 6 ||

అయి ! వంజులవల్లి ! పతిస్తవ మాం
తనుజం యువయోః పతితం పదయోః |
జహితాత్ స కథం గరుడాంసద్భృతం
అహిమేకమసౌ కృతవాన్ హి పురా || 7 ||

ఉపలే విహగే సరతిస్స పతిః
ఉపలేన సమే చరణౌ భజతి |
మయి లాలనమేష దధాతి కథం
న? విభుః పురతస్తవ దేవి ! రమే ! || 8 ||

అథ చోలపతేః పరిపాలనతః
పరకాలకవేః ప్రథితం యశసాం |
చయమేష కథం సకలం క్షణతో
జహితాన్న పతిర్విముఖో మయి చేత్ || 9 ||

న శిలాగరుడే హ్యుపలత్వకథా
కమితుస్తవ వంజులవల్లి భవేత్ |
మనసీతి చ తం విశదం కథయేః
పరిపాలయతాదితి హే ! కమలే ! || 10 ||

|| ఇతి శ్రీవంజులవల్లివాసుదేవప్రపత్తిః సమాప్తా ||

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీవంజలవల్లీవాసుదేవమంగలం ॥

విస్మృత్య విరజాతీరం మణిముక్తాతటి రతిం ।
దధద్భ్యాం భవతాదాభ్యాం నిత్యశ్రీర్నిత్యమంగలం ॥ 1 ॥

రక్తాక్షచోలభూపస్య రక్షణే సతతం రతిం ।
దధద్భ్యాం దైవతాభ్యాం స్యాత్ నిత్యశ్రీర్నిత్యమంగలం ॥ 2 ॥

శిలాదతనయాదీనాం ప్రభౌ ప్రీతిం శిలామయే ।
దధద్భ్యాం దైవతాభ్యాం స్యాత్ నిత్యశ్రీర్నిత్యమంగలం ॥ 3 ॥

మేధావిమునిచిత్తస్థం చరణాంబుజయోర్యుగం ।
దధద్భ్యాం దైవతాభ్యాం స్యాత్ నిత్యశ్రీర్నిత్యమంగలం ॥ 4 ॥

వరదానపటౌ తస్మిన్ శిలావౌ ప్రీతిమద్భుతాం ।
దధద్భ్యాం దైవతాభ్యాం స్యాత్ నిత్యశ్రీర్నిత్యమంగలం ॥ 5 ॥

వంజలాంబాసమేతాయ వాసుదేవాయ దాయినే ।
వైనతేయే పరాం శక్తిం నిత్యశ్రీర్నిత్యమంగలం ॥ 6 ॥

సంకర్షణముఖై రూపైః పంచధా భవతే పురే ।
సుగంధగిరినామ్నీహ నిత్యశ్రీర్నిత్యమంగలం ॥ 7 ॥

ప్రస్తరశ్రీఖగారూఢ ! పరిపూర్ణ ! రమాపతే ! ।
మేధావితనయాకాంత ! తుభ్యం భవతు మంగలం ॥ 8 ॥

చాపే చాపి తథా మీనే చరతే వీధికాస్విహా |
తులాహీనఖగేంద్రేణ తుభ్యం భవతు మంగలం || 9 ||

శ్రీమద్వంజలవల్లీశ ! శిలాగరుడవాహన ! |
సుగంధనగరీవాస ! భూయాత్తే భూరిమంగలం || 10 ||

శ్రియః కాంతాయ కాంతాయ కల్యాణనిధయేఽర్థినాం |
సుగంధగిరివాసాయ శ్రీనివాసాయ మంగలం || 11 ||

|| ఇతి శ్రీవంజలవల్లివాసుదేవమంగలం సమాప్తం ||